

ספרי' — אוצר החסידים — ליובאוויטש

שער
שלישי

קובץ
שלשלת האור

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

בראשית

(חלק א)



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2025

by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת בראשית

אזוי דערקלערט ער אויך באריכות אין תניא⁴ אין דעם פירוש פון פסוק לעולם ד' דברך נצב בשמים⁵, אז באמת איז יעדער נברא מצד עצמו אויך איצט אין ואפס, און זיין גאנצע פאראנענקייט איז נאָר צוליב דעם ווייל דער אויבער-שטער איז אים שטענדיק מהווה, איז במי-לא זיין גאנצע מציאות – גטלעכקייט.

ג. דערמיט וועט מען פארשטיין פאָר-וואָס שבת בראשית איז נוגע צו אַ גאַנץ יאָר, ווייל געדענקען דעם „בראשית ברא“ איז דער יסוד פון דער עבודה פון אַ גאַנץ יאָר.

בעת עס האַנדלט זיך ביי אַ אידן וועגן מאַכן אויך זיין מאַטעריעלע באַשעפטי-קונג פאָר אַ כלי צו אלקות, און אים דוכט זיך, אַז צוליב דער וועלטלעכער נאַטיר-לעכער אָרדענונג איז דאָס אים שווער, אָדער גאָר אוממעגלעך, – איז בשעת ער דערמאָנט זיך אַז „לעולם ה' דברך נצב בשמים“ – אַז באמת איז אינגאַנצן ניטאָ קיין וועלט, און דאָס וואָס זי איז פאַראַן, איז נאָר ווייל „ויאמר אלקים יהי אור“, – דערפאַר איז „ויהי אור“, און אזוי אויך אין די איבעריקע עשרה מאַמרות איז „קודשא בריך הוא אסתכל באורייתא וברא עלמא“⁶ – דער אויבערשטער האָט אַריינגעקוקט אין תורה (אין די עשרה מאַמרות) און דערמיט באַשאַפן די וועלט – איז מצד דעם אָפלייג אַז די גאַנצע עקזיסטענץ און „פאַראַן“ פון וועלט איז נאָר פון די עשרה מאַמרות שב-

א. עס איז באַוואוסט דער וואָרט וואָס די רביים – נשיאי חב"ד – האָבן גע-זאָגט, אַז שבת בראשית איז נוגע צום גאַנצן יאָר, און אזוי ווי מען שטעלט זיך אוועק שבת בראשית, אזוי פירט זיך אַ גאַנץ יאָר.

אין פלוג איז ניט פאַרשטאַנדיק: פאָר-וואָס עפעס שבת בראשית דוקא? וואָס איז מיטן זמן פון מתן תורה, און וואָס איז בכלל מיט די אַלע סדרות, וואָס די מצוות און ענינים וועלכע ווערן אין זיי דער-מאָנט חזרין זיך ניט איבער אין דער תורה אַ צווייטן מאָל, זיינען דאָך די סדרות אויך נוגע צום גאַנצן יאָר, איז וואָס איז דער אויסנאַם, וואָס שבת בראשית דוקא איז נוגע צו דער הנהגה פון אַ גאַנץ יאָר?

ב. דער ענין פון בראשית ברא אלקים את השמים ואת הארץ – אַז דער אוי-בערשטער האָט באַשאַפן די גאַנצע וועלט מאַין ואפס המוחלט² – איז מכריח צו זאָגן אַז דער ענין הבריאה גייט אַן שטענדיק, יעדע מינוט און יעדע רגע.

ד. ה. אַז די נייעס וואָס האָט זיך אויפ-געטאָן אין די ששת ימי בראשית, וואָס פריער איז געווען אין ואפס המוחלט, און עס איז געוואָרן אַ מציאות יש, וואָס דאָס איז דאָך אַ געוואַלדיקע נייעס, איז אַט דער אויפטו גייט אויך אַן יעדע מינוט, שטענדיק איז פאַראַן אַ נייע התהוות.

- 1) ספר המאמרים ה'תשי"א דף 59 (בהתורה של הבעש"ט).
- 2) דלשון בריאה מורה על יש מאין. רמב"ן על התורה, ע"פ בראשית ברא.
- 3) זע תניא ח"ב פ"ב.

(4) ח"ב פ"ג.

(5) תהלים קיט, פט.

(6) זח"ב קסא, א.

אז אלץ קומט פון אויבערשטן. ווי ער זאגט אין תניא¹¹.

בשעת אָבער ער וועט געדענקען שטענדיק אז אלץ קומט פון אויבערשטן — וועט ער ניט דאגה'נען, ווייל ער ווייסט דאָך אז „מאתו לא תצא הרעות“¹² (פון אים ית' קומט ניט קיין שלעכטס) נאָר בלויז טוב. איז בשעת דאָס וועט זיך ביי אים אָפלייגן, וועט ער זען אויך בעיני בשר ווי דאָס איז גוט אויך בטוב הנראה והנגלה.

* * *

ה. עס איז אַ מנהג ביי אידן, אז שבת בראשית פאַרקויפט מען „מצוות“ — עליות — אויף אַ גאַנץ יאָר.

דער ענין פון עליה לתורה איז ווי דער רבי — כ"ק מו"ח אדמו"ר — האָט געזאָגט, אז בשעת מען איז עולה לתורה, איז מען עולה (מען שטייגט אַרויף) אין „תחתיים שניים ושלישים“ און נאָך העכער. דער טייטש דערפון איז, אז דאָס איז אַן עליה אין נפש רוח ונשמה חיה ויחידה¹³, ביז אז סוף כל סוף פאַרבינדט זיך דער עצם הנשמה מיט עצמות אין סוף ב"ה (מיט דעם אוי-בערשטן כביכול אַליין).

און דאָס איז אויך דער טעם, וואָס הגם ביים לערנען תורה שבעל פה טאָר מען ניט מאַכן קיין ברכה אויב מען פאַרשטייט ניט¹⁴ — אָבער בעת עלי' לתורה, מאַכט אַ ברכה אָפילו אַן עם הארץ דלא ידע מאי קאמר

תורה⁷, ווייסט ער במילא, אז די מציאות פון וועלט קען ניט זיין קיין שטער צו מצוות, וואָרום אין דער זעלבער תורה שטייט דאָך „אָנכי ד' אלקים“ מיט אַלע תרי"ג מצוות.

בשעת עס ווערט ביי אים אָפגעלייגט אַז די מציאות פון וועלט איז תורה, איז אָפילו ווען ער גייט אין גאָס און ער איז אין מיטן פון זיינע געשעפטן, וועט ער זאָגן אַ מאַמר רז"ל, אַ קאָפיטל תהלים, אַ פרק משניות אָדער אַ פרק תניא. און מיט יעדער גוטער פעולה וואָס ער טוט, וועגט ער אַריבער די גאַנצע וועלט לכף זכות⁸. ד. ה. אַז זיין הכרה און פאַרטיי פונג אין אינערלעכן זין פון „בראשית ברא אלקים“ — טוט אויף, אז דאָס איז נוגע דעם גאַנצן „השמים והארץ וכל צבאם“, ד. ה. דער גאַנצער בריאה.

ד. די כוונה פון דעם וואָרט אז שבת בראשית איז נוגע צו כל השנה¹⁰, מיינט, אז דאָס איז נוגע צו אַלע ענינים, סיי אין רוחניות און סיי אין גשמיות.

דער וויסן און אַנערקענען, אַז לעולם ד' דברך נצב בשמים, איז נוגע ניט נאָר אין עבודה רוחנית, נאָר אויך אַז מען זאָל ניט האַבן קיין דאָגות פון גשמית'דיקע זאַכן. ווייל דאָס וואָס אַ מענטש דאָגה'ט אויף דעם וואָס עס פעלט אים אין בני, חיי ומזוני — קינד-ער, לעבן און פרנסה — איז דאָס דער-פאַר ווייל ער פאַרגעסט אויף אַ וויילע

(7) תניא ח"ב ספ"א.

(8) שמות כ, ב. (דברים ה, ו).

(9) קידושין מ, ב.

(10) שנה מל' שינוי — ענדערונג — כל השנה,

אַלע ענדערונגען.

(11) אגה"ק סי' י"א.

(12) מפי עליון לא תצא הרעות (איכה ג, לח).

(13) ב"ר פי"ד ט.

(14) מג"א סו"ט ג.

דער סדרה פון דער וואָך – אין „תורה אור“ און „לקוטי תורה“¹⁷.

דער אויבערשטער זאָל געבן, אַז יעדער איינער זאָל מקבל זיין אויף זיך לויט זיין אמת'ער יכולת, וויפל ער קען טאָקע באמת, און לויט דעם שורש פון זיין נשמה.

און די קבלה פון שבת בראשית וואָס ער נעמט אויף זיך אַ הוספה אין לערנען תורה גיט אַ כוח אויף דורכצופירן דאָס בפועל במשך דעם יאָר, אַז שפעטער פאַרשפאַרט מען אַ סך טרחה, און דורך דעם ווערט נמשך אויך אין גשמיות בבני חיי ומזוני רויח.

מען האָט גערעדט די מעלה פון קי-צורים, איז דער קיצור פון דאָס אויבנגע-זאָגטע:

יעדער איינער זאָל נעמען אויף זיך אַ שיעור נוסף, סיי אין לימוד הנגלה סיי אין לימוד החסידות.

* * *

ז. היינט איז שבת מברכים מרחשון. דער טעם פאַרוואָס מען רופט דעם חודש מרחשון – ווייל דאָס איז עונת גשמים (די צייט פון רעגן)^{17*}. אין חסידות ווערט דערקלערט דער חילוק צווישן טל (טוי) און מטר (רעגן)¹⁸, אַז מטר ווענדט זיך אין דער עבודה פון די נב-ראים, מען דאַרף מתפלל זיין אויף רעגן, אָבער טל איז אַן „אתערותא דלעילא“ (דערוועקונג פון אויבן), און טל לא מיע-

וואָס ווייסט ניט וואָס ער זאָגט) וואָרום אַפילו אויב דאָ למטה פאַרשטייט ער ניט, איז אָבער אין דער עליה פון זיין נפש רוח נשמה חיי יחידה למעלה פאַרשטייט ער דאָך יאָ – איז פון למעלה ווערט עס נמשך למטה: „מקרא – תורה שבכתב – קורא וממשיך“¹⁵.

און אזוי ווי וועלט איז פאַרבונדן מיט תורה, ווי עס שטייט קודשא בריך הוא אסתכל באורייתא וברא עלמא, דער אוי-בערשטער כביכול האָט אַריינגעקוקט אין תורה און באַשאַפן די וועלט, אזוי אויך ווערט די תורה אָנגערופן „דפ-תראות ופנסקאות“¹⁶ (די פלענער – בלו-פרינטס – לויט וועלכע דער בוי-מייסטער בויט די געביידע) – איז מצד דעם וואָס אַ איד איז עולה לתורה, ווערט עס נמשך אויך אין גשמיות.

ו. אזוי ווי דאָס איז בנוגע די עליות וואָס מען איז עולה לתורה שבת, מאַנטיק און דאָנערשטיק, וואָס די התחלה אויף דעם איז בשבת בראשית, אזוי איז אויך בנוגע צו קביעות לימוד התורה: שבת בראשית קען מען אַריינכאַפן, נעמען אויף זיך אַ הוספה אין לערנען סיי אין נגלה און סיי אין חסידות. דאָס הייסט, אַז אויסער דעם וואָס יעדער איד האָט אויף זיך גענומען במשך דעם חודש תשרי אַ קביעות צו לערנען אויף אַ גאַנץ יאָר, זאָל מען שבת בראשית נעמען אויף זיך נאָך אַ הוספה דערצו, אין אַ קביעות אויף יעדן טאָג, סיי אין לערנען נגלה, סיי אין לערנען חסידות. אין דעם לימוד החסי-דות דאַרף אויך אַריינגיין אַ טייל פון

(17) תורה אור, לקוטי תורה – דרושי חסידות פון אַלטן רבי'ן בעל התניא ושר"ע, אויף די סדרות פון וואָך.

(17*) עיין ערוך, ערך מרחשון.

(18) זע לקו"ת ד"ה האזינו השמים (עג), א. ואלך).

(15) זע לקו"ת ויקרא ה, ס"ב.

(16) ב"ר פ"א, א.

דער רבי – כ"ק מו"ח אדמו"ר – האָט אַמאָל געזאָגט אַז זומער איז די עבודה – עבודת ה' – גרינגער ווי ווינטער.

דער שבת מברכים מרחשון גיט כוח אויף דעם חודש פון רעגן. דער שבת מברכים מרחשון איז דאָך נאָך אין חודש תשרי – וועלכער איז „חודש השביעי המושבע בכל“²¹ (דער זיבעטער חודש – רעכענענדיק פון ניסן – וועלכער איז אַנגעזעטיקט מיט אַלץ) – דערפאַר ווערט פון דאָרטן געגעבן אַ כוח אויף דער עבודה פון ווינטער, אַז כאָטש דאָס איז דאָך „אתערותא דלתתא“ איז אָבער פאַראַן דערויף אַ „נתינת כוח“.

און בשעת מען פירט דורך די עבודה ווינטער, דעמאָלט ווערט נמשך פון שבת מברכים מרחשון אויף אַ גאַנץ יאָר בגש-מיות וברוחניות גם יחד.

צרי"י (טל ווערט קיינמאָל ניט אָפּגע-שטעלט), איז וויבאָלד אַז רעגן ווענדט זיך אין דער עבודה פון די נבראים איז עס דעריבער שווערער.

דאָס איז דער חילוק צווישן זומער און ווינטער. זומער איז טל – אתערותא דלעילא – און ווינטער איז מטר – אתערותא דלתתא – דערפאַר איז ווינטער שווערער.

נאָך אַן אונטערשייד צווישן די זון-מערדיקע און די ווינטערדיקע טעג: זון-מער לייכט שטאַרק, ברוחניות, דער „שמש ומגן הוי' אלקים“²⁰, דערפאַר שיינט אויך אין גשמיות די זון – דער-הויפט אין תקופת תמוז – אָבער ווינטער איז ניט אַזוי. דעמאָלט איז אַ זמן פון עבודה דורך אתערותא דלתתא.

(משיחות ש"פ בראשית תשט"ז)

19) תענית ג, א.
20) תהלים פד, יב.

21) ויק"ר כט, ח.